


## श्रीराम व भूमि की तान पर थिरके छात्र

देहरादून: 'आने वाला पल', 'जिंदगी के सफर' के साथ शुरू हुआ संस्कृति-2010 का सफर पंजाबी हिप होप और हिंदी पॉप के साथ देर रात तक तुलाज इंस्टीट्यूट के मैदान में चला। इंडियन आइडल-5 के विजेता श्रीराम चंद्रा और उपविजेता भूमि त्रिवेदी की प्रस्तुतियों ने वाहवाही लूटी।

रविवार की शाम तुलाज इंस्टीट्यूट में यूथ फेस्टिवल संस्कृति-2010 का शुभारंभ विधायक दिनेश अग्रवाल व संस्थान के चेयरमैन सुनील जैन ने किया। इस शाम को खास बनाया इंडियन आइडल के विजेता श्रीराम चंद्रा व उपविजेता भूमि ने। श्रीराम ने किशोर दा के प्रसिद्ध गीत 'आने वाला पल जाने वाला है' के साथ क्लासिकल शुरुआत की, इसके बाद उन्होंने सोनी म्यूजिक की आने वाली अल्बम रहनुमा के 'टाइटल सांग' से समा बांधा। क्लासिकल गीतों से शुरू हुआ तरानों की शाम का यह सिलसिला भूमि के गुजराती गाने और श्रीराम के पंजाबी और हिंदी पॉप के साथ चरम पर पहुंचा। श्रीराम व भूमि की जुगलबंदी ने ऐसी तान छेड़ी की छात्र कुर्सियां छोड़कर नाचने को मजबूर हो गए। इससे पूर्व संस्कृति-2010 के तहत आयोजित खेल कूद, फैशन, गायन व नृत्य प्रतियोगिता के विजेताओं को चेयरमैन सुनील जैन व विधायक दिनेश अग्रवाल ने प्रमाण पत्र व पुरस्कार प्रदान किए। इस मौके पर संस्थान की संयुक्त निदेशक सिल्की जैन आदि मौजूद थे।



तुलाज इंस्टीट्यूट में प्रस्तुति देते इंडियन आइडल श्रीराम चंद्र व भूमि त्रिवेदी।